


मप्र के लिए कृषि व्यापार प्रोत्साहन कक्ष की स्थापना



पत्रिका न्यूज नेटवर्क

patrika.com

भोपाल. केंद्र सरकार, राज्य सरकार और एबीपीएफ ग्रंट थॉर्नटन के सहयोग से मध्यप्रदेश कृषि व्यापार प्रोत्साहन कक्ष का निर्माण किया गया है। इस कक्ष के कारण प्राप्त प्रशिक्षण एवं सहायता के चलते राज्य के किसानों की आय में वृद्धि होने में मदद मिलेगी। इस अवसर पर किसानों को मार्गदर्शन करने के लिए एसएफएसी के प्रबंध निदेशक सुमंता चौधरी, हॉर्टीकल्चर विभाग के आयुक्त सत्यानंद, राज्य कृषि विपणन बोर्ड के प्रबंध संचालक फैद अहमद किदवाई, ग्रंट थॉर्नटन के निदेशक व्ही पद्मानंद, चिराग जैन, शिबेंदू दास

सहित बड़ी संख्या में विभिन्न संगठनों, इफको एवं बैंकों के प्रतिनिधियों के साथ प्रोसेसिंग यूनिट एवं सोया प्लांट के लोग उपस्थित थे। राज्य कृषि विस्तार एवं प्रशिक्षण संस्थान, बरखेड़ी कला में सोमवार को शुरू हुई इस दो दिवसीय बैठक में 40 कृषि उत्पादक संस्थाओं के प्रतिनिधियों को भी प्रशिक्षण भी दिया जा रहा है। इस बैठक में कृषि आधारित उद्योग, बैंकिंग, तकनीक और कृषि क्षेत्र की करीब 30 कंपनियां और संस्थाएं हिस्सा ले रही हैं। बैठक में किसानों को जोड़ने, उनके उत्पादों का आसानी से विक्रय करने, किसान संगठनों को जोड़ने आदि पर चर्चा की गई।

